

उत्तरांचल सरकार

परिवहन विभाग

अधिसूचना

01 अगस्त, 2001 ई०

संख्या 769/3-7/(2) रा०परि०/2000-2001-मोटरयान अधिनियम, 1988 (अधिनियम संख्या 59, सन् 1988) की धारा 102 की उपधारा (1) के अधीन शक्ति का प्रयोग करके राज्यपाल, अनुमोदित योजना में नीचे अनुसूची के स्तम्भ-3 में उल्लिखित सीमा तक, प्रत्येक के समक्ष उक्त अनुसूची के स्तम्भ-2 में उल्लिखित अधिसूचित मार्गों के सम्बन्ध में, लोकहित में, उपान्तरों को करने का प्रस्ताव करते हैं और उसे उक्त धारा की उपधारा (2) की अपेक्षानुसार उत्तर प्रदेश राज्य सड़क परिवहन निगम और प्रस्तावित उपान्तरों द्वारा प्रभावित होने वाले समस्त व्यक्तियों की सूचना के लिये और उसे अभ्योवेदन, यदि कोई हो, आमन्त्रित करने की दृष्टि से प्रकाशित करते हैं।

2-उत्तर प्रदेश राज्य सड़क परिवहन निगम और अन्य कोई व्यक्ति, जिसका हित प्रस्तावित उपान्तर द्वारा प्रभावित होना सम्भाव्य है, अभ्यावेदन, यदि कोई हो, इस अधिसूचना के गजट में प्रकाशित होने के दिनांक से 30 दिन के भीतर सचिव, उत्तरांचल शासन, परिवहन विभाग, देहरादून को कर सकता है।

3-इस प्रकार इस निमित्त प्राप्त अभ्यावेदनों की सुनवाई, सुनवाई प्राधिकारी श्री यू० सी० ध्यानी, अपर सचिव, न्याय द्वारा दिनांक 16 अक्टूबर, 2001 को प्रातः 10.00 बजे उनके कार्यालय कक्ष, सचिवालय, देहरादून में की जायेगी।

अनुसूची

क्रम संख्या	अधिसूचित मार्ग का नाम जिसका उपान्तर प्रस्तावित है	प्रस्तावित उपान्तर
1.	मुरादाबाद-रामपुर-रुद्रपुर-किच्छा-हल्द्वानी	उत्तर प्रदेश राज्य सड़क परिवहन निगम की बसों और निजी क्षेत्रों की बसों, दोनों का संचालन बिना संख्या सीमा के जिला-ऊधमसिंह नगर में किच्छा-रुद्रपुर तक होगा।
2.	नानकसागर-खटीमा	उत्तर प्रदेश राज्य सड़क परिवहन निगम की बसों और निजी क्षेत्र की बसों, दोनों का संचालन बिना संख्या सीमा के जिला-ऊधमसिंह नगर में नानकसागर-खटीमा तक होगा।
3.	डेरियाखाल-लैन्सडाउन	उत्तर प्रदेश राज्य सड़क परिवहन निगम की बसों और निजी क्षेत्र की बसों, दोनों का संचालन जिला-पौड़ी में डेरियाखाल-लैन्सडाउन तक होगा।
4.	लालदांग-मैण्डीखाता	उत्तर प्रदेश राज्य सड़क परिवहन निगम की बसों और निजी क्षेत्र की बसों, दोनों का संचालन जिला-हरिद्वार में लालदांग-मैण्डीखाता तक होगा।
5.	मैण्डीखाता-हरिद्वार	उत्तर प्रदेश राज्य सड़क परिवहन निगम की बसों और निजी क्षेत्र की बसों, दोनों का संचालन जिला-हरिद्वार में हरिद्वार से मैण्डीखाता तक होगा।
6.	लक्ष्मणझूला-काण्डी	उत्तर प्रदेश राज्य सड़क परिवहन निगम की बसों और निजी क्षेत्र की बसों, दोनों का संचालन जिला-पौड़ी में लक्ष्मणझूला-काण्डी तक होगा।

उपरोक्त के अतिरिक्त हल्द्वानी शहर में लालकुआँ को केन्द्र मानकर निम्न स्थानों के लिये निजी नगर बस का प्रस्ताव :-

1. लालकुआँ-हल्द्वानी-रानीबाग
2. लालकुआँ-पन्तनगर-रुद्रपुर
3. लालकुआँ-पन्तनगर-दिनेशपुर
4. लालकुआँ-नगला-किच्छा
5. लालकुआँ-पत्थरचट्टा-हल्द्वानी

निजी क्षेत्र की बसों के संचालन,
निजी क्षेत्र की बसों के संचालन हेतु
निजी क्षेत्र की बसों के संचालन हेतु
निजी क्षेत्र की बसों के संचालन हेतु
निजी क्षेत्र की बसों के संचालन हेतु

आज्ञा से,

(पी० सी० शर्मा)

सचिव, परिवहन।

टिप्पणी-राजपत्र, दिनांक 18-8-2001, भाग-1 में प्रकाशित।

[प्रतिलिपि सूचनार्थ प्रेषित—]

पी०एस०यू० (आर०ई०) 5 परिवहन/508-10-9-2001-100 (कम्प्यूटर/ऑफसेट)।